

हिन्दी प्रादेशिक समाचार

आकाशवाणी चंडीगढ़

(तिथि 14 सितम्बर 2025, समय 18:10 (10 मिनट)

मुख्य समाचार:-

1. प्रधानमंत्री नरेन्द्र मोदी ने कहा है कि देश में मेडिकल कॉलेज की सीटों में और वृद्धि की जाएगी।
2. श्री मोदी और केन्द्रीय गृहमंत्री अमित शाह ने हिंदी दिवस पर देशवासियों को शुभकामनाएं दीं
3. केंद्रीय कोयला एवं खान राज्य मंत्री सतीश चंद्र दुबे ने सिरसा जिले के बाढ़ प्रभावित क्षेत्रों का दौरा किया।
4. श्री दुबे ने कहा कि संकट की इस घड़ी में केंद्र और राज्य सरकार आम जनता के साथ खड़ी है-उनकी समस्याओं का समाधान होगा
5. पलवल में आधुनिक अग्निशमन केन्द्र बनेगा- खेल राज्य मंत्री गौरव गौतम ने अग्निशमन केंद्र का भूमि पूजन किया।
6. भारत की तीन महिला मुक्केबाजों ने विश्व मुक्केबाजी चैंपियनशिप में शानदार प्रदर्शन करते हुए कुल तीन पदक अपने नाम किये।

प्रधानमंत्री नरेन्द्र मोदी ने कहा है कि देश में मेडिकल कॉलेज की सीटों में और वृद्धि की जाएगी। आज असम में लोगों को संबोधित करते हुए श्री मोदी ने कहा -

इस मौके पर प्रधानमंत्री ने जी एस टी सुधाओं का जिक्र भी किया। श्री मोदी ने कहा -

प्रधानमंत्री ने कहा कि जी एस टी सुधारों से सबको लाभ होगा। श्री मोदी ने कहा है कि भारत दुनिया की सबसे तेज़ी से बढ़ती हुई बड़ी अर्थव्यवस्था है।

प्रधानमंत्री नरेंद्र मोदी ने हिंदी दिवस पर देशवासियों को शुभकामनाएं दीं हैं। सोशल मीडिया पोस्ट में उन्होंने कहा कि हिंदी केवल संवाद का माध्यम नहीं है, बल्कि यह देश की पहचान और मूल्यों की जीवंत विरासत है। उन्होंने कहा कि विश्व मंच पर हिंदी के प्रति बढ़ता सम्मान राष्ट्र के लिए गौरव और प्रेरणा का विषय है। श्री मोदी ने लोगों से अपील की है कि वे हिंदी सहित सभी भारतीय भाषाओं को समृद्ध बनाएं और इन्हें भावी पीढ़ियों तक पहुँचाने का संकल्प लें।

केन्द्रीय गृहमंत्री अमित शाह ने आज हिन्दी दिवस पर कहा कि हिंदी देश की भाषाओं और बोलियों के बीच सेतु का काम करती है। आज हिंदी दिवस पर शुभकामना संदेश में उन्होंने कहा कि हिंदी राष्ट्रीय एकता को बढ़ावा देती है और प्रौद्योगिकी, विज्ञान तथा अनुसंधान की भाषा के रूप में भी उभर रही है। गृहमंत्री ने कहा कि वर्ष 2014 से सरकारी कामकाज में हिन्दी का उपयोग लगातार बढ़ा है। उन्होंने बताया कि पिछले वर्ष हिंदी दिवस पर प्रमुख भारतीय भाषाओं में अनुवाद सुनिश्चित करने के लिए भारतीय भाषा अनुभाग की स्थापना की गई थी।

केंद्रीय कोयला एवं खान राज्य मंत्री सतीश चंद्र दुबे ने सिरसा जिले के बाढ़ प्रभावित क्षेत्रों का दो दिन दौरा कर स्थिति का जायजा लिया और बाढ़ प्रभावित लोगों से सीधा संवाद किया।

आज दौरे के दूसरे दिन श्री दुबे ने कहा कि घग्गर नदी में अत्यधिक पानी के कारण सिरसा जिले में कई जगहों पर किसानों की फसलें बर्बाद हो गई हैं।

उन्होंने कहा कि संकट की इस घड़ी में केंद्र और राज्य सरकार आम जनता के साथ है। उन्होंने बताया -

केन्द्रीय मंत्री ने कहा कि जलभराव के कारण किसानों की समस्याओं को सुना है और जो भी समस्याएं या मांगें उठाई गई हैं, उन्हें केंद्र और राज्य सरकार को अवगत कराया जाएगा ताकि उनका समाधान किया जा सके।

उन्होंने किसानों से कहा -

राजनीतिक बयान देते हुए दुबे ने कांग्रेस और राहुल गांधी पर निशाना साधा। कांग्रेस नेता मल्लिकार्जुन खड़गे के बारे में पूछे जाने पर उन्होंने कहा कि उन्हें कोई गंभीरता से नहीं लेता। उन्होंने कहा कि राहुल गांधी ने कांग्रेस को खत्म करने का बीड़ा उठाया है और अब जब तक वह कांग्रेस को खत्म नहीं कर देते, तब तक वह चैन से नहीं बैठेंगे।

कांग्रेस द्वारा जारी एक विवादित वीडियो पर प्रतिक्रिया देते हुए उन्होंने कहा कि भारत नारी शक्ति का अपमान कभी बर्दाश्त नहीं करेगा। ऐसे वीडियो बनाकर जनता की भावनाओं को ठेस पहुँचाने वाली कांग्रेस को जनता करारा जवाब देगी।

हरियाणा सरकार में खेल, युवा अधिकारिता एवं उद्यमिता राज्य मंत्री गौरव गौतम ने आज अग्निशमन केंद्र का भूमि पूजन किया। भूमि पूजन समारोह में जिला उपायुक्त हरीश कुमार वशिष्ठ भी मौजूद रहे । लगभग डेढ़ एकड़ में बनने वाले इस अग्निशमन केंद्र पर 5 करोड़ रुपए की लागत आएगी।

मीडिया से बातचीत में खेल राज्य मंत्री गौरव गौतम ने कहा कि अग्निशमन केन्द्र बनने से एक बेहतरीन सुविधा जिलावासियों को मिलेगी।

उन्होंने कहा कि यह अग्निशमन केन्द्र आधुनिक रूप से तैयार किया जाएगा। जो पलवल के विकास में अहम भूमिका निभाएगा।

मीडिया के सवाल के जवाब देते हुए श्री गौरव गौतम ने पूर्व मंत्री करण सिंह दलाल के बयान पर कोई प्रतिक्रिया देने से इनकार कर दिया। इनके नेता अभय सिंह चौटाला के बयान पर उन्होंने कहा कि उन्हें लोग गंभीरता से नहीं लेते हैं। उन्होंने कहा कि मुख्यमंत्री नायब सिंह सैनी दृढ़ संकल्प और मजबूती से सरकार चला रहे हैं। प्रदेश की जनता के लिए मुख्यमंत्री आवास के दरवाजे खुले हैं।

हरियाणा के खेल मंत्री गौरव गौतम ने कहा है कि प्रधानमंत्री नरेंद्र मोदी के जन्म दिवस, 17 सितंबर से 2 अक्टूबर तक मनाए जाने वाले सेवा ँखवाड़ा के दौरान भारतीय जनता पार्टी हरियाणा सरकार के साथ मिलकर नमो युवा रन का आयोजन करेगी।

उन्होंने आकाशवाणी से बातचीत में कहा कि नमो युवा रन गुरुग्राम और कुरुक्षेत्र में 21 सितंबर को बड़े स्तर पर आयोजित की जाएगी।

कुरुक्षेत्र में मुख्यमंत्री नायब सैनी और गुरुग्राम में केंद्रीय मंत्री मनोहर लाल नमो युवा रन में शामिल होंगे।

श्री गौतम ने बताया कि नमो रन में करीब साढ़े सात हजार युवा भाग लेंगे। यह युवा रन नशे के खिलाफ सन्देश देने और युवा शक्ति को जनता की सेवा की सेवा के लिए प्रेरित करने पर केंद्रित रहेगी।

भारत की तीन महिला मुक्केबाजों ने ब्रिटेन के लिवरपूल में आयोजित विश्व मुक्केबाजी चैंपियनशिप में शानदार प्रदर्शन करते हुए कुल तीन पदक जीते हैं। यह तीनों बेटियाँ हरियाणा के भिवानी जिले से हैं।

जैस्मीन लैम्बोरिया ने स्वर्ण पदक जीतकर इतिहास रच दिया। राष्ट्रमंडल खेलों की पदक विजेता जैस्मीन ने महिलाओं के 57 किलोग्राम वर्ग के फाइनल में हुए कड़े मुकाबले में पोलैंड की जूलिया सेरेमेटा को 4-1 से हराया।

नूपुर श्योराण ने 80 किलोग्राम वर्ग के फाइनल में पोलैंड की अगाता काज़्मास्का से 3-2 से हारकर रजत पदक अपने नाम किया। जबकि ओलंपियन पूजा रानी ने कांस्य पदक जीता।
